

मालपुरा को जिला बनाने की मांग, सिंधी समाज ने पैदल मार्च निकाला

सिंधी समाज के महिला-पुरुषों ने शहर में पैदल मार्च निकाल तहसीलदार को ज्ञापन सौंपा



पूर्व विधायक रणवीर पहलवान व प्रतिनिधि मंडल ने जिला बनाओ कमेटी के अध्यक्ष रामलुभाया से मुकालात की।

मालपुरा, (निर्स)। मालपुरा को जिला बनाने की मांग को लेकर जिला बनाओ कोर कमेटी के नेतृत्व में शुरु हुआ जनआंदोलन बुधवार को 25वें दिन भी जारी रहा। सिंधी समाज के सैकड़ों महिला-पुरुषों ने शहर में पैदल मार्च निकाल मुख्यमंत्री व रामलुभाया कमेटी के नाम तहसीलदार सहदेव मंडा को ज्ञापन सौंपा। सिंधी समाज के महिला-पुरुषों ने एसडीएम आवास के सामने सांकेतिक धरना भी दिया। जिला बनाने की मांग को लेकर धरना स्थल

पर सर्व समाज व सर्व राजनैतिक दलों से जुड़े नेता व जनप्रतिनिधि हम सब एक है का संदेश देते हुए एक मंच पर एक साथ संघर्ष कर रहे हैं। 16 अप्रैल को मालपुरा में होने वाली महापंचायत के सफल आयोजन व ज्यादा से ज्यादा भीड़ जुटाने को लेकर कमेटी का प्रतिनिधि मंडल गांव-ढाणी में पीले चावल बांट मालपुरा चलों का निमंत्रण दे रहा है। महापंचायत को लेकर पुलिस व प्रशासन शांति व

कानून व्यवस्था को लेकर रात्रि गश्त बढ़ाने के साथ-साथ माकूल सुरक्षा इंतजामात में जुटा हुआ है। आठ दिन तक अनशन पर रहे पूर्व विधायक रणवीर पहलवान ने प्रतिनिधि मंडल के साथ जयपुर पहुंच कर जिला बनाओ कमेटी के अध्यक्ष रामलुभाया से मिल मालपुरा को नवीन जिला बनाने व उसमें मिलाने वाली शहरी व ग्रामीण क्षेत्र को ग्राम पंचायतों के परिचा सहित भौगोलिक, व्यापारिक व आर्थिक दृष्टि एवं

व्यवसायिक व जनसंख्या के आंकड़ों की तथ्यात्मक रिपोर्ट रखते हुए जिले की मांग की। सकारात्मक वार्ता के बाद रामलुभाया ने आश्चर्य करते हुए कहा कि 25 दिनों से चल रहे मालपुरा के जनआंदोलन सहित अतिसंवेदनशील क्षेत्र के रिपोर्ट व बीते दिन कोर कमेटी द्वारा सौंपे गये दस्तावेजों के अध्ययन व रिपोर्ट को तैयार कर मुख्यमंत्री को अवगत करवाये जाने का सकारात्मक आश्वासन दिया।

विराटनगर क्षेत्र को जयपुर जिले में यथावत रखने की मांग



पावटा में बुधवार को प्रेरकों ने रामधुनी कार्यक्रम रखा।

पावटा, (निर्स)। विराटनगर, मेड, कुंडला क्षेत्र को जयपुर जिले में यथावत रखने की मांग को लेकर संघर्ष समिति के तत्वाधान में तीसरे दिन भी क्षेत्र के लोगों ने उपखंड मुख्यालय के सामने धरना देते हुए बुधवार को प्रेरकों ने रामधुनी कार्यक्रम रखा। इस अवसर पर उपस्थित लोगों ने हनुमान चालीसा का पाठ किया। वही संघर्ष समिति के वरिष्ठ सदस्य जगदीश यादव, पवन शर्मा जवानपुरा, पूर्व

धरने पर सरकार को सबुद्धि के लिए प्रेरकों ने की रामधुनी

सरपंच राजेश यादव, सेवानिवृत्त अधिकारी बाबूलाल रुंडला, जयराम पलसानिया, भोमराज चेची, संतोष मोदी, शिवदान फागणा, सीताराम सैनी, बाबूलाल शर्मा, महेश कुमार सोनी, रमेश शर्मा, अशोक यादव, बलवीर यादव, लीलाराम सैनी, अजय कुमार जैन,

सुभाष सैनी, पूरणमल शर्मा, कपिल शर्मा, बोदी लाल प्रजापत, लोकेश शर्मा, नमन शर्मा, विकास शर्मा, किशन सिंह सहित अनेक लोग उपस्थित थे। पवन शर्मा ने कहा सरकार विराटनगर क्षेत्र के धैर्य की परीक्षा ना ले संपूर्ण क्षेत्र एकजुट है और यह एक लाख तीस हजार मतदाताओं के भविष्य का फैसला है। सरकार को विराटनगर क्षेत्र की जनभावनाओं का समान करना चाहिए।

भाजपा की आक्रोश रैली में पुलिस सख्त, विधायक पर बरसाई लाठियां, कई नेताओं के कपड़े फटे

कलेक्ट्रेट गेट पर बीजेपी के कार्यकर्ताओं को रोकने के लिए दो-तीन बेरिकेटिंग व वज्रवाहन खड़ा देखा तो कार्यकर्ता बेरिकेटिंग के ऊपर से जाने की कोशिश करने लगे थे

अलवर, (निर्स)। बीजेपी के जनक्रोश प्रदर्शन के दौरान बुधवार दोपहर बाद कलेक्ट्रेट के मुख्य गेट के बाहर पुलिस ने बीजेपी विधायक संजय शर्मा सहित कार्यकर्ताओं पर लड्डू बरसाए। जब कलेक्ट्रेट गेट बीजेपी के कार्यकर्ताओं को रोकने के लिए दो-तीन बेरिकेटिंग व वज्रवाहन खड़ा देखा तो कार्यकर्ता बेरिकेटिंग के ऊपर से जाने की कोशिश करने लगे। देखते ही देखते पुलिस से आमना-सामना हो गया। विधायक संजय शर्मा भी पुलिस से भिड़ गए। तभी पुलिस ने लाठीचार्ज कर दिया।



अलवर में भाजपा की जन आक्रोश रैली में कार्यकर्ताओं पर पुलिस ने लाठीचार्ज किया।

■ विधायक संजय शर्मा के साथ सांसद बालकनाथ योगी सहित अन्य नेता वहीं धरने पर बैठे

■ विधायक शर्मा ने कहा कि पुलिस फोर्स ने उन पर लाठी चलाई है, माफी मांगने पर ही उठेंगे

■ सभा में नेताओं ने पालयट व गहलोट की लड़ाई में प्रदेश की जनता का नुकसान की बात कही

एसटीएफ फोर्स ने कार्यकर्ताओं व मीडियाकर्मीयों पर लाठी चला दी। बीच-बचाव करने के मकसद से आए शहर विधायक संजय शर्मा पर भी लड्डू बरसाए। वहीं कई नेताओं के कपड़े फट गये। तब कार्यकर्ताओं ने कहा कि ये शहर के विधायक हैं। इन्हें तो छोड़ दो। इतनी देर में तो कई लड्डू मार दिए। विधायक नीचे भी गिर गए। एक-दो कार्यकर्ताओं ने

विधायक के आगे खुद को खड़ा कर लिया। पुलिस की लाठी भी हाथ से रोक ली। जब विधायक पर लड्डू मारने का पता चला तो कार्यकर्ता और आक्रोशित हो गए। विधायक संजय शर्मा के साथ सांसद बालकनाथ योगी सहित अन्य नेता वहीं धरने पर बैठ गए। संजय शर्मा ने कहा कि पुलिस फोर्स ने उन पर लाठी चलाई। माफी मांगने पर ही उठेंगे।

बीजेपी का पहले से जनक्रोश कार्यक्रम तय था। पहले कंपनी बाग में सभा की। जिसमें कई हजार कार्यकर्ता व नेता आए। केंद्रीय मंत्री अर्जुनराम मेघवाल, प्रदेश संगठन मंत्री भजनलाल शर्मा, सांसद बालकनाथ योगी, पूर्व मंत्री हेम सिंह, विधायक मंजीत चौधरी सहित काफी संख्या में नेता व कार्यकर्ता शामिल हुए। इन सब नेताओं ने कांग्रेस सरकार को प्रदेश में फेल

बताया। सचिन पालयट व गहलोट की लड़ाई में प्रदेश की जनता का नुकसान होने की बात कही। वहीं प्रदेश में अपराध व भ्रष्टाचार पर सरकार को घेरा।

कलेक्ट्रेट के बाहर ही विधायक संजय शर्मा, सांसद बालकनाथ, विधायक मंजीत चौधरी, पूर्व मंत्री हेम सिंह भडाना, पूर्व अध्यक्ष युवा मोर्चा पं जले सिंह सहित कई नेता धरने पर बैठ गए। धरने के बाद पुलिस के आला अधिकारी वहां पहुंच गए। पूर्व मंत्री डॉ. जसवंत यादव, मंगल राम, पूर्व विधायक ज्ञानदेव, रामहेत, बनवारीलाल, जयराम जाटव, मामनसिंह, भाजपा जिला प्रभारी लक्ष्मीकांत भारद्वाज, रोशन, जिलाध्यक्ष अशोक, उमदे, संदीप, पं. धर्मवीर, मोहित, सुनीता, सुखवंत सिंह, इंद्रजीत पाटा निर्मल प्रकाश सूर, मूल चंद डीगवाल समेत अन्य जनप्रतिनिधि मौजूद थे।

दुष्कर्म के आरोपी की जमानत खारिज

बाँली-बामनवास, (निर्स)। सवाई माधोपुर पोक्सो न्यायालय ने एक नाबालिग का अपहरण कर सामूहिक दुष्कर्म करने के आरोपी दिनेश उर्फ डमचा मीणा का मामले की गंभीरता को देखते हुए जमानत प्रार्थना पत्र खारिज कर दिया। पीड़िता व राज्य सरकार की ओर से पैरवी करते हुए विशिष्ट लोक अभियोजक अनिल कुमार जैन ने न्यायालय को अवगत कराया कि नाबालिग पीड़िता की मां ने जिले के एक थाने में उपस्थित होकर 1 मार्च 23 को मामला दर्ज कराते हुए जानकारी दी थी।

विवाहिता की मौत का खुलासा

नारायणपुर, (निर्स)। पुलिस ने बुधवार को 4 माह पहले ग्राम पंचायत कोलाहेडा के गांव जोधपुरा निवासी विवाहिता पूजा कंबर की मौत का खुलासा करते हुए दो आरोपियों को गिरफ्तार किया है। थाना प्रभारी शिवशंकर चतुर्वेदी ने बताया कि 5 दिसम्बर को नारायणपुर पुलिस थाने में मृतक विवाहिता के पिता ने ससुराल वालों के खिलाफ हत्या की नामजद रिपोर्ट दर्ज कराई थी। पुलिस ने मामले की जांच की तो सामने आया कि जोधपुरा निवासी पवन सिंह और मृतक विवाहिता पूजा कंबर में आपस में प्रेम संबंध थे। जिसके चलते विवाहिता ने फांसी लगाकर आत्महत्या कर ली थी। वहीं पति कृष्ण सिंह ने अपने ससुराल पक्ष को बिना बताए सबूत नष्ट करने पर दाह संस्कार करवा दिया था। जिस पर पुलिस ने आरोपी पवन सिंह, कृष्ण सिंह को गिरफ्तार कर कोर्ट में पेश किया है।

डिप्टी चीफ इंजीनियर 35 हजार रुपये की रिश्त लेते गिरफ्तार

बाडमेर, (निर्स)। ए.सी.बी. मुख्यालय के निदेश पर स्पेशल यूनिट, जोधपुर, उदयपुर इकाई द्वारा मंगलवार को बाडमेर में कार्यवाही करते हुये उप मुख्य अभियंता गिरल लिनार्ड पॉवर (जी.एल.पी.एल.) बाडमेर अशोक पारख को परिवारी से 35 हजार रुपये रिश्त राशि लेते गिरफ्तार किया है। भ्रष्टाचार निरोधक ब्यूरो के

■ श्रमिकों के बिलों का भुगतान करने, बिल बनाने एवं अमानत राशि लौटाने की एवज में रिश्त मांगी

अतिरिक्त महानिदेशक हेमन्त प्रियदर्शी (अतिरिक्त चार्ज महानिदेशक) ने बताया कि ए.सी.बी. की स्पेशल यूनिट, जोधपुर इकाई को परिवारी द्वारा शिकायत दी गई कि श्रमिकों के बिलों का भुगतान करने, बिल बनाने एवं अमानत राशि लौटाने की एवज में अशोक पारख, उप मुख्य अभियंता गिरल लिनार्ड पॉवर (जी.एल.पी.एल.) बाडमेर द्वारा कमीशन के रूप में 36 हजार रुपये रिश्त राशि मांग कर परेशान किया जा रहा है। जिस पर एसीबी जोधपुर के महानिरीक्षक पुलिस सवाई सिंह गोदारा के सुपरवीजन में एसीबी स्पेशल यूनिट, जोधपुर इकाई के अतिरिक्त पुलिस अधीक्षक डॉ. दुर्ग सिंह राजपुरोहित के नेतृत्व में शिकायत का सत्यापन किया जाकर मंगलवार को पुलिस निरीक्षक राजेन्द्र सिंह एवं उनकी टीम द्वारा बाडमेर

में टेप कार्यवाही करते हुये उप मुख्य अभियंता अशोक पारख को परिवारी से 35 हजार रुपये रिश्त राशि लेते रंगे हाथों गिरफ्तार किया है। एसीबी के महानिरीक्षक पुलिस सवाई सिंह गोदारा के निदेशन में आरोपी से पूछताछ जारी है। एसीबी द्वारा मामले में भ्रष्टाचार निवारण अधिनियम के अन्तर्गत प्रकरण दर्ज कर अग्रिम अनुसंधान किया जाएगा।

ए.एस.आई. रिश्त लेते रंगे हाथ गिरफ्तार

जोधपुर, (कांस)। बिलाडा थाने के एएसआई को एसीबी जोधपुर की स्पेशल टीम ने रिश्त लेते हुए रंगे हाथों पकड़ा। ए.एस.आई. ने भैस चोरी मामले में आरोपी नहीं बनाने के एवज में 15 हजार रुपए रिश्त के रूप में मांगे थे। इसमें से 7 हजार रुपए लेते हुए एएसआई रंगे हाथों पकड़ा गया। एसीबी के अतिरिक्त महानिदेशक हेमन्त प्रियदर्शी ने बताया कि परिवारी ने शिकायत दर्ज करवाई कि बिलाडा एएसआई रामाकिशन विश्वासी ने भैस चोरी मामले में आरोपी नहीं बनाने के एवज में 15 हजार रुपए की मांग की है और वह परेशान भी कर रहा है। इस पर शिकायत को वैरिफाई किया। शिकायत सही पाए जाने पर टेप की कार्रवाई की गई। पुलिस निरीक्षक मनीष वैष्णव और टेप टीम ने कार्यवाही करते हुये आरोपी सेखाला निवासी रामाकिशन विश्वासी पुत्र गुरुराम विश्वासी को परिवारी से 7 हजार रुपये की रिश्त राशि लेते रंगे हाथों गिरफ्तार किया गया।

55 लाख का डोडा-पोस्ट छिलका जप्त

चूरू, (कांस)। सालासर थाना क्षेत्र में पुलिस ने एक ट्रक टेलर में भरी नशे की खेप सहित 2 तस्करो को गिरफ्तार किया है। यहाँ जिला पुलिस अधीक्षक राजेश कुमार मीना आई.पी.एस ने बताया कि महानिरीक्षक पुलिस बीकानेर रंज बीकानेर द्वारा अवैध मादक पदार्थों की रोकथाम, धरपकड़ व संदिग्ध व्यक्तियों के विरुद्ध कार्यवाही हेतु चलाये जा रहे विशेष अभियान के दौरान रामप्रताप आर पी एस उप पुलिस अधीक्षक सुजानगढ़ के सुपरविजन में सुजानगढ़ रोड़ सालासर बाईपास तहसील तिरोहे पर नाकाबंदी कर संदीप कुमार उ.नि. थानाधिकारी पुलिस थाना सालासर मय भंवरलाल हैड कानि, नीर कुमार हैड कानि, ओमप्रकाश कानि, सुनील कुमार कानि, सुरेन्द्र कुमार कानि पुलिस थाना सालासर द्वारा सीकर की तरफ आ रहे ट्रक टेलर को रोक कर चैक किया गया तो उक्त वाहन में पिछे अवैध डोडा पोस्ट छिलकों से भर 37 जूट व प्लास्टिक के कट्टे थे।

वाहन के चालक का नाम मगसिंह पुत्र चेनसिंह निवासी चारणवाला पुलिस थाना रणजीतपुरा जिला बीकानेर तथा ट्रक के अन्दर बैठे व्यक्ति का नाम रामनिवास पुत्र हेताराम निवास गोडू पुलिस थाना बज्जू जिला बीकानेर है। इन तस्करो द्वारा डोडा पोस्ट का छिलका रॉची झारखण्ड से लेकर करीबन 1500 किलोमीटर दूर से तीन राज्यों की सीमा पार कर बेखौफ राजस्थान में लाया जा रहा था। जन्मशुदा 15 क्विंटल 22 किलोग्राम डोडा पोस्ट की अनुमानित कीमत करीबन 55 लाख रुपये है।

कृषि मण्डी में लगी सरसों तेल टेस्टिंग लेब हुई खराब

निवाड़ी, (निर्स)। कृषि उपज मंडी में संचालित सरसों तेल टेस्टिंग लेब मशीन खराब हो जाने से कृषि मण्डी में करीब 3 घण्टे व्यापार बंद रहा। इसके बाद आक्रोशित किसानों ने मंडी के मुख्य गेट पर ताला जड़ दिया और प्रदर्शन किया। इससे सड़क मार्ग पर दोनों तरफ जाम लग गया। सूचना मिलने पर पुलिस मौके पर पहुंची। जानकारों के अनुसार कृषि मण्डी में दो सरसों तेल टेस्टिंग लेब मशीन लगी हुई हैं। जिनमें से एक टेस्टिंग मशीन मंगलवार को रात 11 बजे खराब हो जाने से मंगलवार को मंडी में बिकने आई सरसों के सेम्पल की बुधवार तक भी रिपोर्ट नहीं आई। बुधवार को मण्डी में करीब 25 हजार सरसों के कट्टों की आवक हुई। एक ऑयल टेस्टिंग लेब खराब जाने से व्यापारियों ने मंडी परिसर में स्थित लक्ष्मीनारायण मंदिर में आवश्यक मिटिंग बुलाई। मिटिंग में कृषि मण्डी सचिव व व्यापारियों के बीच वार्ता हुई। इस दौरान व्यापारियों ने मण्डी सचिव को बताया कि व्यापार मंडल की ओर से लगातार चार ऑयल टेस्टिंग लेब की लगाने की मांग करने के बावजूद ऑयल टेस्टिंग लेब क्यों नहीं लगाई गई है। इस पर मंडी सचिव संतोषप्रद जवाब नहीं दे पाए। इस दौरान मंडी व्यापारियों ने कृषि मण्डी सचिव क्रांतिकर्ष मीणा को जमकर खरी-खोटी सुनाई। इसके बाद व्यापारियों ने मंडी में व्यापार बंद रखने का निर्णय लिया। इससे किसानों में भारी

आक्रोश व्याप्त हो गया। दोपहर 1 बजे सैकड़ों किसान कृषि उपज मंडी के गेट को बंद कर विरोध प्रदर्शन किया। किसानों का कहना है कि लेब खराब हो जाने से फसल का भाव सही नहीं मिलता है। मशीन खराब होने के कारण किसानों को नुकसान का सामना करना पड़ेगा। इसके चलते किसानों में भारी आक्रोश व्याप्त हो गया। वहीं किसानों ने कहा कि मशीन बंद होने से किसानों को रिपोर्ट के लिए काफी घंटों इंतजार करना पड़ रहा है। इसके बाद व्यापारियों ने किसानों की परेशानी को देखते हुए बुधवार को व्यापार शुरू करने का निर्णय लिया। व्यापारियों ने बताया कि जब तक मंडी में चार लेब मशीनें नहीं लगाई जाएगी तब तक गुरुवार से व्यापार बंद रखा जाएगा। झिल्ला रोड पर लगा लंबा जाम:- आक्रोशित किसानों द्वारा कृषि मंडी परिसर के मुख्य गेट को बंद करने से झिला रोड पर लंबा जाम लग गया जिससे आने-जाने वाले राहगीरों को काफी परेशानी का सामना करना पड़ा। सूचना मिलने पर थाना अधिकारी छोटेलाल पुलिस जापता के साथ मौका स्थल पर पहुंचे। कृषि मंडी सचिव क्रांतिकर्ष मीणा ने जानकारी देते बताया कि टेक्निकल समस्या के चलते मशीन बंद हो गई थी। कृषि मंडी परिसर में फसल की भारी मात्रा में आवक को देखते हुए दो अन्य मशीनें भी मंगवाई जा रही हैं।

नागौर से अपहृत युवक को जयपुर से मुक्त कराया, चार गिरफ्तार

जिला पुलिस अधीक्षक ने बताया कि आरोपी फर्जी सी.बी.आई. के अधिकारी बन घर में घुसे थे

नागौर/जयपुर, (निर्स)। जिले के शेरांनीआबाद रहने वाले एक प्रवासी युवक का दिनदहाड़े अपहरण करने के मामले को पुलिस ने खुलासा कर दिया। युवक को दस्तयाब करते हुए चार किडनैपर को गिरफ्तार कर लिया गया। जिला पुलिस अधीक्षक राममूर्ति जोशी ने बताया कि अपहरण के सनसनीखेज मामले में नागौर पुलिस ने जयपुर पुलिस के साथ संयुक्त रूप से संयुक्त ऑपरेशन चलाकर 14 घंटे के भीतर अपहृत व्यक्ति को सक्षुशल मुक्त करवा कर अपहरण में शामिल चार आरोपियों को गिरफ्तार किया।

मामले के अनुसार 11 अप्रैल को शब्बीर अहमद पुत्र हाजी कमरुद्दीन खान ने खूनखुना थाने में रिपोर्ट दी। जिसमें बताया कि दोपहर 1 बजे कर 35 मिनट पर उनका भाई युसुफ जो घर में सो रहा था, तभी 4-5 लोग सफेद कलर की इरटीगा गाड़ी लेकर आए और भाई की पत्नी को बोला युसुफ खां कहाँ है। जिस पर उसने बोला क्या काम है। इतने में सभी लोग एकराय होकर घर में घुस गए और युसुफ को पकड़कर गाड़ी में डाल लिया और खाटू की ओर निकल गए। जब इस बात का पता चला तो युसुफ के मोबाइल पर कॉल किया तो वो बन्द आने लगा। खाटू की तरफ काफी पीछा



नागौर पुलिस ने जयपुर की कानौता थाना पुलिस की सहयोग से अपहृत प्रवासी युवक को मुक्त कराया।

किया लेकिन कोई पता नहीं चला। जिला पुलिस अधीक्षक जोशी ने बताया कि किडनैप के मामले को लेकर एक विशेष टीम का तत्काल गठन किया गया। जिलेभर में सख्त नाकाबंदी करवाई गई। संभावित ठिकानों पर दक्खिं दी गई। सीसीटीवी

फुटेज खंगाला। लगातार 14 घंटे फिल्ड इंटेलीजेन्स से प्राप्त इनफुट और साइबर तकनीकी सहायता से पीछा किया। परबतसर के पहाड़ी और जंगलों में रात भर सच अभियान चलाया गया। जिला पुलिस अधीक्षक ने बताया कि आरोपी फर्जी सीबीआई

के अधिकारी बन घर में घुसे थे। जिनके पास फर्जी पहचान पत्र भी था। सीबीआई का भय दिखाकर गाड़ी में डालकर परबतसर पहाड़ी क्षेत्र की ओर भाग गए थे। गाड़ी में अपहृत व्यक्ति से फिरौती के लिए मारपीट की गई और फिरौती के लिए दबाव डाला। रात को

जयपुर में कानोता नदी क्षेत्र में सूतसान जगह पर अपहृत व्यक्ति को बंधक बनाकर भी रखा था। पुलिस ने बताया कि बुधवार सुबह 4.15 पर अपहृत व्यक्ति के परिवारों से फोन पर आरोपी किडनैपर्स का फिरौती के लिये कॉल आया।

■ गाड़ी में अपहृत व्यक्ति से फिरौती के लिए मारपीट की गई और फिरौती के लिए दबाव डाला

किडनैपर्स ने फिरौती के लिये कॉमनमैन और चाय थडी पर काम करने वाले लोगों से फोन लेकर फिरौती मांगने के लिये कॉल किया। ताकि पुलिस की पकड़ से दूर रहें। आगरा रोड जयपुर पर जयपुर पुलिस और नागौर पुलिस को जोइंट ऑपरेशन अल सुबह से लेकर दोपहर तक चला। तब कानोता क्षेत्र की नदी क्षेत्र में तलाशी अभियान में 50 से अधिक जवानों की टीम थी। अपहरण के किडनैपर्स की 52 फुट हनुमान जी की प्रतिमा के पास होने की सूचना पर घेराबंदी कर आरोपियों को दस्तयाब कर प्रवासी व्यक्ति को सक्षुशल छुड़ाया गया। करौली के शेरपुर रहने वाले विश्वेन्द्र पुत्र कुम्हरे जाट, करौली के ही चाँदिला रहने वाले विक्रम पुत्र श्यामशील जाट, शेरपुर रहने वाले जोगेन्द्र पुत्र जगदीश जाट और सवाईमाधोपुर रहने वाले अनिल जाट को गिरफ्तार कर अनुसंधान प्रारंभ किया है।